

## تعلقات عامہ دفتر

جامعہ ملیہ اسلامیہ نئی دہلی

April 08, 2021

پریس ریلیز

### جامعہ نے طلبا اور اسٹاف کے لیے کووڈ-۱۹ کے متعلق رہنما خطوط جاری کیے

جامعہ ملیہ اسلامیہ نے دہلی اور این سی آر میں بڑھتے کووڈ-۱۹ معاملات کے پیش نظر کئی فیصلے کیے ہیں۔ مختلف فیکلٹیز کے ڈین اور یونیورسٹی کے دیگر عہدیدارن کی مورخہ ۱۷ اپریل ۲۰۲۱ء کو منعقدہ میٹنگ میں کئی فیصلے لیے گئے؛

- ۱۔ ماسک پہننا ضروری ہے اور بغیر ماسک پہنے کیمپس میں داخلہ ممنوع ہوگا۔
- ۲۔ تمام طلبا کو صلاح دی جاتی ہے کہ وہ گھر پر رہیں اور اپنے تعلیمی کام، کتب خانہ، اور تجربہ گاہ وغیرہ میں جانے سے احتراز کریں، ہاں ناگزیر صورت میں جاسکتے ہیں۔ تعلیمی سرگرمیوں اور دیگر ضروری کاموں کی غرض سے کیمپس میں داخلے کے لیے کووڈ-۱۹ کے تمام ضابطوں جیسے کہ دروازوں پر تھرمل جانچ، ماسک پہننا، جسمانی دوری اور عوامی مقامات پر نہ تھوکنے وغیرہ کی پابندی ضروری ہے۔ اس کے علاوہ شناختی کارڈ اور دورے کا تحریری طور پر مقصد بتانے کے بعد ہی کیمپس میں اندر جانے دیا جائے گا۔

۳۔ کانفرنس ہال، آڈیٹوریم اور سیمینار ہال وغیرہ کی بکنگ اگلی اطلاع تک نہیں کی جائے گی۔

۴۔ کمیٹی نے ایک کورونا کنٹرول کمیٹی بھی تشکیل کرنے کا فیصلہ کیا ہے جس میں مندرجہ ذیل افراد شامل ہوں

گے:

(۱) پروفیسر وسیم اے خان، چیف پراکٹر۔ چیئر مین، (۲) پروفیسر مہتاب عالم، ڈی ایس

ڈبلیو، (۳) پروفیسر سیمی فرحت بصیر، ڈین فیکلٹی آف نیچرل سائنسز، (۴) پروفیسر مسعود عالم، مشیر (سیکورٹی) (۵) پروفیسر صائمہ سعید، پرووسٹ (گرلز)، (۶) پروفیسر عتیق الرحمان، پرنسپل، جامعہ سینٹر سیکنڈری اسکول (۷) جناب محمد طارق، ڈپٹی ڈائریکٹر، اقامتی کوچنگ اکادمی (۸) ڈاکٹر شائستہ فرحین، سینٹر میڈیکل آفیسر، ڈاکٹر ایم۔ اے۔ انصاری ہیلتھ سینٹر (۹) پروفیسر محمد شاہد خان، ڈپٹی پروکٹر رابطہ کار۔

میٹنگ میں اس بات کا بھی فیصلہ کیا گیا کہ اس کمیٹی کی مدد اور کیمپس میں حالات کا جائزہ لیتے رہنے کی غرض سے ایک نگران کمیٹی بھی ہوگی جس میں جامعہ کے یہ اہل کار شامل ہوں گے:

(۱) پروفیسر وسیم اے خان، چیف پراکٹر۔ چیئر مین (۲) پروفیسر مسعود عالم، مشیر (سیکورٹی) (۳) تمام اسکولوں کے پرنسپلز (۴) ڈاکٹر شیکا کپور، اسٹنٹ پراکٹر (۵) ڈاکٹر نوید جمال، اعزازی ڈپٹی ڈائریکٹر، اقامتی کوچنگ اکادمی (۶) ڈاکٹر صومائلہ چودھری، فیزیوتھیراپسٹ (۷) اسٹنٹ رجسٹرار (انتظامیہ) رابطہ کار (موبائل نمبر 9313653747)

نگراں کمیٹی کیمپس میں حالات پر قریبی نگاہ رکھے گی اور حالات پر مبنی جائزہ کے مطابق یہ کمیٹی یونیورسٹی انتظامیہ کو ضروری اقدامات کرنے کا مشورہ دے گی۔

یونیورسٹی کی طلبا اور اسٹاف سے اپیل ہے کہ موجودہ کوڈ ۱۹۔ صورت حال سے نمٹنے کے لیے چاق و چوبند رہیں اور اس بیماری کو پھیلنے سے روکنے کے لیے اور طلبا و اسٹاف کے حق میں مناسب اقدامات کے لیے، وزارت داخلہ اور وزارت آیوش حکومت ہند کی جانب سے جاری رہنما خطوط اور کوڈ ۱۹ کے دوران کام سے متعلق طے شدہ ضابطوں کی سختی سے پابندی کریں۔

تعلقات عامہ دفتر

جامعہ ملیہ اسلامیہ نئی دہلی

